

اکابر دشمنی کا جنوں

الحاج ماسٹر محمد عمر خان گڑھ

شیخ الاسلام حضرت سید مولانا حسین احمد مدنی نور اللہ مرقدہ اور مفتی اعظم ہند حضرت مولانا کفایت اللہ دہلوی اپنے وقت کی نابغہ روزگار ہستیوں میں سے ایک تھے۔ اُن کی ہمت مردانہ عزم و استقلال جوش و عمل کا ہر شخص معترف ہے میرے مرشد شمس العارفین حضرت مولانا محمد عبداللہ دہلوی رحمۃ اللہ علیہ فرمایا کرتے تھے ”جو بے کینہ سے کینہ رکھتا ہے مٹ جاتا ہے حضرت آدم علیہ السلام بے کینہ تھے شیطان نے حضرت آدم علیہ السلام سے کینہ رکھا مٹ گیا۔“

مشاہدہ میں آیا ہے جنہوں نے اہل حق کی مخالفت کی وہ صفحہ ہستی سے مٹ گئے۔ حضرت مدنی اور حضرت مفتی صاحبؒ تو نور اللہ مرقدہ سے سیاسی اختلاف تو کیا جاسکتا ہے لیکن ایسی عظیم ہستیوں کو جو علم و عمل کے پہاڑ اور جہد و ایثار، خلوص و للہیت کی بے مثال ہستیوں کو تنقید کا نشانہ بنانا آسان کا تھوکا منہ میں کے مترادف ہے بقول نوابزادہ نصر اللہ خاں مرحوم ”حضرت مدنی اور حضرت مفتی کفایت اللہ رحمۃ اللہ علیہ خیر القرون اکابر کی یادگار اور سلف صالحین کا نمونہ صاحب نسبت بزرگ تو واضح و للہیت میں انہما کو پہنچے ہوئے تھے، حضرت مدنی اور حضرت تھانویؒ کا خلوص اور للہیت اور اُن کی آرا مسلمانوں کی سراسر خیر خواہی پر مبنی تھان اکابر میں آپس میں سیاسی اختلاف ہونے کے باوجود آپس میں نہایت احترام تھا جو آنے والی نسلوں کے لئے مشعل راہ ہے“ حضرت مدنی رحمۃ اللہ علیہ حضرت مولانا رشید احمد گنگوہیؒ کے خلیفہ مجاز تھے حضرت مولانا شیخ الہند محمود حسن رحمہ اللہ کے شاگرد رشید اور صحیح جانشین تھے، آپ کے والد محترم مولانا حبیب اللہ رحمہ اللہ ہندوستان کے عظیم روحانی بزرگ مولانا فضل الرحمنؒ صحیح مراد آبادی کے خلیفہ اجل تھے آپ کا سارا خاندان جنت البقیع میں مدفون ہیں، گنبد خضریٰ کے سائے کے نیچے درس حدیث فی سبیل اللہ پڑھاتے رہے جس کی وجہ سے آپ کو شیخ العرب و اجم کے لقب سے یاد کیا جاتا ہے۔

مرد بیباک مولانا احمد علی لاہوری قدس سرہ العزیز فرماتے تھے میں مکہ مکرمہ میں گیا حرم شریف میں بڑے بڑے اولیاء اللہ موجود تھے میں مراقب ہوا اتنے میں مشاہدہ میں آیا تمام اولیاء اللہ کی شان کی انتہاء تھی حضرت شیخ مدنی کے مقام کی ابتداء تھی۔

حضرت مولانا احمد علی لاہوری رحمۃ اللہ علیہ فرماتے تھے حضرت مدنی کی جوتیاں تاج برطانیہ سے ہزار درجہ قیمتی ہیں، میں نے اللہ کے فضل سے بارہ حج کئے ہیں اس موقع پر خانہ کعبہ حرم شریف میں دنیا کے تمام اولیاء اللہ جمع تھے مجھے مکشوف ہوا حضرت مولانا سید حسین احمد مدنی سے بلند تر مقام کسی ولی کا نہیں۔ حضرت اقدس لاہوری فرماتے تھے میرے دو بیٹے مولانا صاحب اللہ اور مولانا عبید اللہ دارالعلوم دیوبند میں پڑھتے تھے میں نے اپنی ڈاڑھی کے بال ایک ایک میں ملفوف کر کے بیچے انہیں لکھا جب حسین احمد مدنی کی جوتی بنانے والا آئے تو اُسے یہ بال دے دینا، حسین احمد ماجوتی تھے گی احمد علی کی نجات ہو جائے گی۔ ولی راوی نے اسے شناسد ولی کو ولی پہنچاتا ہے

۱۹۲۷ء کا ذکر ہے حضرت مدنی نور اللہ مرقدہ مشرقی پنجاب کے ایک ریلوے اسٹیشن پر ایک مجمع نے جس کا اختلاف سیاسی نوعیت کا تھا حضرت پر سنگباری شروع کر دی مولانا حفظ الرحمن سیوہاروی نے حضرت مدنی کو آڑ میں لے لیا اس سنگباری کے سلسلے میں حضرت مولانا عبد القادر رائے پوری نے بیان فرمایا، پاکستان میں ایک مقام پر ایک شخص اُن کو بلا وہ بے اختیار رونے لگا، دریافت کرنے پر اُس نے اپنی داستان غم سنائی کہ وہ مشرقی پنجاب کا رہنے والا ہے جس مجمع میں حضرت مدنی پر سنگ باری کی گئی بدبختی سے میں بھی وہاں موجود تھا تشفی غیظ کے لئے میں نے یہ طریقہ اختیار کیا کہ حضرت شیخ مدنی کے سامنے ننگا ٹانچے لگا، واقعہ رفت گذشت ہو گیا لیکن لا بیض ربی ولا ینسی کچھ عرصہ بعد پنجاب میں ہولناک فسادات ہوئے سکھوں نے مجھے ایک ستون سے باندھ دیا، میری گھر کی بیٹیوں کو برہنہ کر کے اس پر مجبور کیا کہ وہ برہنہ ہو کر مجمع کے سامنے ناچیں۔ اُس نے کہا اُس وقت میرا ذہن اس طرف منتقل ہوا کہ آج کا یہ برہنہ ناچ اُس قدر ترقی انتقام کا نتیجہ ہے جو حضرت شیخ مدنی کی اہانت کی غرض سے کیا تھا شورش کا شمیری رحمۃ اللہ علیہ نے اپنے موقر جریدہ چٹان مطبوعہ ۱۲ مارچ ۱۹۶۳ء لاہور سے لکھا ”جائندھر کے ایک نوجوان اکرم قریش جو حمید نظامی مدیر روزنامہ نوائے وقت کے دوست تھے راوی ہیں ”ابھی پاکستان نہیں بنا تھا ۱۹۴۷ء کے انتخابات کا سال تھا۔ حضرت مدنی پنجاب یا سرحد کے سفر سے واپس جا رہے تھے جائندھر کے اسٹیشن پر ایک سر پھرا نوجوان ٹمس الحق نے چند شر پسند نوجوانوں کے ساتھ حضرت مدنی کے خلاف نعرے لگاتے سب دشم کرتے ہوئے حضرت مدنی کی داڑھی کو پکڑ کر کھینچا اور رُخسار مبارک پر طمانچہ مارا، حضرت رحمۃ اللہ علیہ صبر کی تصویر تھے اُف بھی نہ کی ایک بزرگ کو اس واقع کی خبر دی انہوں نے لرزتی ہوئی آواز میں کہا: اگر یہ سچ ہے تو جس نے حضرت شیخ مدنی کی داڑھی پر ہاتھ رکھا، اُس کی لاش بھی نہیں ملے گی، اُس کو زمین بھی جگہ نہیں دے گی، یہ ٹمس الحق کون تھا؟ یہ وہی نوجوان تھا جو فیصل آباد میں قتل و خون کا شکار ہوا، جس کی نعش کا پتہ نہ چلا اس واقعہ کو مدت گزر گئی، کفن ملانا قبر، کسی نے کہا جھٹہ میں زندہ جلا دیا، کسی نے کہا لاش ٹکڑے ٹکڑے کر کے دریائے دریا گیا۔

حضرت مولانا الیاس کاندھلوی رحمۃ اللہ علیہ بانی جماعت تبلیغی فرماتے تھے، حضرت مدنی کی سیاست میری سمجھ سے بالاتر ہے اللہ پاک کے نزدیک اُن کا اونچا مقام ہے، آپ سے سیاسی اختلاف کر کے میں دوزخ کی آگ نہیں خریدنا چاہتا۔

☆☆☆